

संपादकीय

आरक्षण खत्म करने की बात कब?

प्राइवेट सेक्टर की नौकरियों में आरक्षण को लेकर कर्नाटक सरकार ने यूटर्न ले लिया है। सरकार ने पहले सी और डी कैटेगरी की प्राइवेट नौकरियों में स्थानीय लोगों को आरक्षण देने की बात कही थी। फिलहाल, आरक्षण के उस फेसले पर रोक लगा दी गई है। दलित और पिछड़े युवाओं के उत्थान के लिए लाया गया आरक्षण अब सत्ता में पहुंचने माध्यम बनता जा रहा है। अलग-अलग राज्य में राजनैतिक दल जहां आरक्षण को अपने हिसाब से अदल-बदल रहे हैं, वहीं प्राइवेट सेक्टर में भी आरक्षण लागू करने की कोशिश हो रही है। कुछ राज्यों ने अपने यहां ये आरक्षण लागू किया पर वहां के हाईकोर्ट ने उसे अवैध बताते हुए रोक लगा दी, पर ये कोशिश जगह-जगह जारी है। सर्वोच्च न्यायालय की सात न्यायधीश की संविधान पीठ आरक्षण में क्रीमीलेयर लागू करने की बात की तो विपक्ष ने राजनैतिक लाभ उठाने के लिए इसका विरोध शुरू कर दिया। हालांकि प्रधानमंत्री नरेंद्र मोदी आक्षेप कर चुके हैं कि आरक्षण में क्रीमीलेयर लागू नहीं होगा, इसके बावजूद आरक्षण समर्थक राजनैतिक दलों ने इसके विरुद्ध आंदोलनरत हैं। अभी वे भारत बंद का आह्वान कर ही चुके हैं। इससे पहले कर्नाटक में प्राइवेट नौकरियों में स्थानीय के लिए शत प्रतिशत आरक्षण को लागू करने पर खड़ा हो गया। हालांकि प्रदेश कैबिनेट में पास किया गया ये कानून विरोध को देखते हुए टंडे बस्ते में डाल दिया गया है, पर खत्म नहीं किया गया। मुख्यमंत्री ने कहा है कि अगली कैबिनेट की बैठक में इस पर फिर विचार होगा। हालांकि लोकसभा चुनाव के अंतिम चरण के आते-आते प्रचार आरक्षण पर आकर सिमट गया। भाजपा नेता अपने भाषणों में दावा कर रहे हैं कि हम देश में मुस्लिम आरक्षण लागू नहीं होने देंगे। खुद प्रधानमंत्री नरेंद्र मोदी अपनी सभाओं में मुस्लिम आरक्षण पर चिंता जाहिर कर रहे हैं। वह कह रहे हैं कि सत्ता में आते ही ईडिया गठबंधन दलित और पिछड़ों का आरक्षण काटकर मुस्लिमों को दे देगा। वे देश का विभाजन करवा देंगे। इस पर कुछ बड़े नेता तो चुपची साधे हैं किंतु समाजवादी पार्टी के सांसद एसटी हसन ने एक बयान में कहा है कि इंडिया गठबंधन के सत्ता में आते ही संविधान में संशोधन कर मुस्लिमों को सरकारी सेवाओं में आरक्षण दिया जाएगा। देश को आजाद हुए 75 साल से ज्यादा हो गए। आजादी के बाद दलित समाज को विकास की धार में शामिल करने के लिए दस साल के लिए आरक्षण की व्यवस्था की गई थी। आज ये आरक्षण राजनेताओं को सत्ता में पहुंचने का माध्यम नजर आने लगा है, वे इसे बढ़ाने की बात कर रहे हैं। खत्म करने की नहीं। किसी को यह सोचने की फुरसत नहीं कि आरक्षण की मार से बचने के लिए देश के प्रतिभाशाली युवा आज विदेशों में जाकर शिक्षा ले रहे हैं। शिक्षा पूरी कर वहीं नौकरी या व्यवसाय कर चुने गए देश के विकास में योगदान कर रहे हैं। भारत के बाहर जाकर बसी भारत की मेधा से प्रभावित होते देश के विकास पर किसी को सोचने का समय नहीं। प्राइवेट सेक्टर की नौकरियों में आरक्षण को लेकर कर्नाटक सरकार ने यूटर्न ले लिया है। सरकार ने पहले सी और डी कैटेगरी की प्राइवेट नौकरियों में स्थानीय लोगों को आरक्षण देने की बात कही थी। फिलहाल, आरक्षण के उस फेसले पर रोक लगा दी गई है। कैबिनेट ने फैसला स्थगित कर दिया है। कर्नाटक के मुख्यमंत्री सिद्धारमेया ने प्राइवेट सेक्टर में कन्नड़ लोगों को 100 फीसदी आरक्षण देने को लेकर सोशल मीडिया एक्स पर पोस्ट की थी। अपनी इस पोस्ट में उन्होंने कहा, हम कन्नड़ समर्थक सरकार हैं। सरकार के इस फैसले का चौतरफा विरोध होने पर इस पर रोक लगा दी गई। सरकार का कहना है कि इस बिल पर वह पुनर्विचार करेगी। देश में यह पहला ऐसा मामला नहीं है। कर्नाटक से पहले प्राइवेट सेक्टर में स्थानीय लोगों को आरक्षण देने के लिए आंध्र प्रदेश और हरियाणा में कोशिश की गई थी। वहीं, मध्य प्रदेश में भी सरकार ने ऐसा ही कहा था, लेकिन यह कोशिश रंग नहीं ला पाई थी। 2019 में आंध्र प्रदेश में पहली बार ऐसा कोई कानून बना था जहां 75 प्रतिशत स्थानीय लोगों को प्राइवेट नौकरियों में आरक्षण देने की बात कही गई थी। पर हाईकोर्ट ने इसे असंवैधानिक बताते हुए रद्द कर दिया था।

सर्वोच्च न्यायालय के 75 वर्ष पूरे होने पर स्मारक डाक टिकट जारी

नई दिल्ली। प्रधानमंत्री नरेंद्र मोदी ने 31 अगस्त को भारत के सर्वोच्च न्यायालय के 75 वर्ष पूरे होने के उपलक्ष्य में एक स्मारक डाक टिकट जारी किया। नई दिल्ली के भारत मंडप में आयोजित जिला न्यायाधीशों के सम्मेलन के उद्घाटन सत्र के दौरान इस डाक टिकट का अनावरण किया गया। इस कार्यक्रम में सर्वोच्च न्यायालय के मुख्य न्यायाधीश डॉ. डी. वाई. चंद्रचूड़, केन्द्रीय विधि एवं न्याय तथा संसदीय कार्य मंत्री अर्जुन राम मेघवाल और अन्य गणमान्य व्यक्ति उपस्थित थे। यह स्मारक टिकट, भारत की न्यायिक प्रणाली में सर्वोच्च न्यायालय के अमूल्य योगदान तथा राष्ट्र के कानूनी परिदृश्य को स्वरूप प्रदान करने में इसकी महत्वपूर्ण भूमिका का प्रतीक है। 28 जनवरी, 1950 को स्थापित सर्वोच्च न्यायालय कानून के शासन को बनाए रखने, नागरिकों के अधिकारों की रक्षा करने तथा



पूरे देश में न्याय प्रशासन सुनिश्चित करने में अग्रणी रहा है। संचार मंत्रालय के अंतर्गत डाक विभाग, यह स्मारक डाक टिकट जारी करते हुए गर्व का अनुभव कर रहा है, जो भारत के न्यायिक इतिहास में सर्वोच्च न्यायालय की स्थायी विरासत का प्रमाण है।

यह आयोजन, भारतीय न्यायपालिका के इतिहास में एक महत्वपूर्ण उपलब्धि है, जिसके तहत देश में न्याय और कानून के शासन को बनाए रखने के लिए सर्वोच्च न्यायालय की प्रतिबद्धता के साक्ष्य सात दशकों का उत्सव मनाया जा रहा है।

राज्यपाल बागडे ने मेहरानगढ़ दुर्ग देखा, कहा इतिहास की अनुपम सौगात



जयपुर। राज्यपाल हरिभाद्र बागडे 26 अगस्त को जोधपुर प्रवास के दौरान विश्व प्रसिद्ध मेहरानगढ़ दुर्ग पहुंचे। उन्होंने मेहरानगढ़ के स्थापक और शिल्प सौंदर्य की सराहना की। वहां पहुंचने पर उनका केसरिया बालम आओ नौ पथारो म्हारे देस

की धुन के साथ स्वागत किया गया। मेहरानगढ़ से उन्होंने जोधपुर के विहंगम दृश्य को निहार और वहां के संग्रहालय को भी देखा। उन्होंने दुर्ग के सौंदर्य को अनुपम बताते हुए कहा कि इतिहास को यह महती सौगात है।



केन्द्रीय कारागृह में पौधारोपण कार्यक्रम का हुआ आयोजन

जयपुर। एक पेड़ मां के नाम अभियान के तहत 22 अगस्त को केन्द्रीय कारागृह में पौधारोपण कार्यक्रम का आयोजन हुआ। कार्यक्रम जिला विधिक सेवा प्राधिकरण के अध्यक्ष एवं जिला एवं सेशन न्यायाधीश, जयपुर महानगर द्वितीय चरंद प्रकाश श्रीमाली, जिला विधिक सेवा प्राधिकरण की सचिव (अपर जिला एवं सेशन न्यायाधीश), जयपुर महानगर द्वितीय पल्लवी शर्मा ने भी पौधारोपण कर पर्यावरण संरक्षण का संदेश दिया। कार्यक्रम के दौरान श्रीमाली ने बर्दियों को संबोधित करते हुए कहा कि वर्तमान में पौधारोपण एवं पर्यावरण संरक्षण की महती आवश्यकता है। कोई भी व्यक्ति किसी भी स्थिति में पर्यावरण संरक्षण में योगदान दे सकता है। इस राष्ट्रव्यापी अभियान के अंतर्गत एक पेड़ अपनी मां के सम्मान में लगाने का संदेश भी दिया।

सचिव पल्लवी शर्मा ने बताया कि बर्दियों के मध्य पर्यावरण संरक्षण का संदेश देते हुए एवं भारत सरकार द्वारा राष्ट्रीय स्तर पर पौधारोपण की गति को बढ़ाने एवं पेड़ों को एक परिवार के रूप में समझ कर पर्यावरण संरक्षण हेतु चलाये जा रहे के तहत विशेष अभियान एक पेड़ मां के नाम कार्यक्रम आयोजन किया। कार्यक्रम में उपस्थित सचिव पल्लवी शर्मा, मुख्य न्यायिक मजिस्ट्रेट, जयपुर महानगर द्वितीय मांडवी राजवी, छिठी जेलर इन्द्रकुमार आदि ने पर्यावरण संरक्षण का संदेश देते हुए पौधारोपण में सहयोग करते हुए स्वयं भी पर्यावरण संरक्षण करने की शपथ ली। पौधारोपण कार्यक्रम के पश्चात श्रीमाली द्वारा केन्द्रीय कारागृह का निरीक्षण कर व्यवस्थाओं का जायजा लिया गया।

मुख्यमंत्री ने साइक्लोथोन को दिखाई हरी झण्डी

जयपुर। मुख्यमंत्री भजनलाल शर्मा ने कहा कि बढ़ता प्रदूषण, जलवायु परिवर्तन और संसाधनों का अंधाधुंध दोहन हमारी धरती को दिन-प्रतिदिन कमजोर बना रहा है। उन्होंने कहा कि ऐसे में हम सभी का कर्तव्य है कि मिलकर पर्यावरण को बचाने के लिए सार्थक प्रयास करें। शर्मा ने कहा कि हम सब मिलकर पर्यावरण और अपने स्वास्थ्य की सुरक्षा का संकल्प लें और हरा-भरा व स्वस्थ भविष्य सुनिश्चित करें। प्रकृति को बचाने के लिए बदलाव की शुरुआत हमें स्वयं से ही करनी होगी। मुख्यमंत्री शर्मा ने 24 अगस्त को जयपुर के एसएमएस स्टेडियम से हिन्दू आध्यात्मिक एवं सेवा मेला तथा आइएमसीटी फण्डेशन द्वारा पर्यावरण संरक्षण के लिए आयोजित साइकिल रैली को हरी झण्डी दिखाकर सवाना किया। इस अवसर पर उन्होंने कहा कि ऐसे कार्यक्रम पर्यावरण संरक्षण के प्रति हमारी प्रतिबद्धता को दर्शाते हैं तथा हमें



स्वास्थ्य के प्रति जागरूक भी करते हैं। इनसे हम शारीरिक रूप से तो स्वस्थ रहते ही हैं साथ ही, हमारा मानसिक स्वास्थ्य भी अच्छा रहता है।

12 हजार से अधिक लोगों ने साइक्लोथोन में लिया भाग राइड फॉर ए ग्रीन प्लान, पैडल फॉर द

फ्लेनेट तथा चलो प्रकृति की ओर के संदेश के साथ द्वितीय साइक्लोथोन में 12 हजार से अधिक युवाओं, महिलाओं, बच्चों तथा बच्चों ने उत्साह के साथ भागीदारी की। यह साइकिल रैली एसएमएस स्टेडियम से प्रारंभ होकर अर्बन्ट हॉल पर समाप्त हुई। शर्मा ने कहा कि हम सबका यह सामूहिक दायित्व है

SHAH EDUCOM

SYNONYM OF QUALITY EDUCATION

222, RAY COLONY, HASANPURA-C, KHATIPURA ROAD, JAIPUR
Ph: 2221152 • Mob.: 902450992, 779194837 Email: shaheducom@gmail.com

COMPUTER COURSE	COMMERCE CALSSES	TYPING CALSSES
BASIC • TALLY DTP • C, C++, JAVA	11TH & 12TH B. COM	HINDI / ENGLISH (COMPUTER & TYPEWRITER)
COACHING CLASSES	BBA BCA	TYPING BY SOFTWARE TYPING CLASSES
1 to 10 th MATHS & SCIENCE		FOR COMPETITION EXAM

RS-CIT
CCC
O-LEVEL
 WI-FI
 CAMPUS
 Teach By
 Best Faculty

Since 2008

creative
Study
Point

वीए से लिनाण तक

Batches Start

CREATIVE
STUDY POINT

11th & 12th (Physics, Chemistry, Bio & Maths)

11th & 12th (Commerce)

9th & 10th (Science, Maths, English, S.St)

B.Sc (Maths & Physics)

Separate Batches
For Both Medium


Mob. 9414795238
9829033204

Add. P.No. 10, Krishna Colony,
Near Modal School,
Ramgarh Mode, Jaipur

नए अनुसंधान लाखों मधुमेह रोगियों के लिए उम्मीद की किरण

नई दिल्ली। अनुसंधानकर्ताओं ने जिंक ऑक्साइड नैनोपार्टिकल्स की क्षमता का पता लगाया है। यह किडनी के कार्य को बेहतर बनाने और डायबिटिक नेफ्रोपैथी से निपटने में मददगार हो सकता है। इससे मधुमेह से जुड़ी किडनी संबंधी समस्याओं के प्रबंधन में नए चिकित्सीय दृष्टिकोणों का मार्ग प्रशस्त हुआ है। डायबिटिक नेफ्रोपैथी लंबे समय तक मधुमेह के कारण होने वाली एक आम, गंभीर जटिलता और दुर्बल करने वाली स्थिति है। यह आशाजनक खोज मधुमेह से जुड़ी किडनी संबंधी समस्याओं के प्रबंधन में नए चिकित्सीय दृष्टिकोणों का मार्ग प्रशस्त कर सकती है।


डायबिटिक नेफ्रोपैथी लंबे समय तक मधुमेह के कारण होने वाली एक जटिलता है। यह टाइप-फर्स्ट मधुमेह के 20-50 प्रतिशत रोगियों को प्रभावित करती है। यह गुर्दे के कार्य में क्रमिक गिरावट के कारण होता है, जो अक्सर अंतिम चरण के गुर्दे की बीमारी (ईएसआरडी) में परिणत होती है। मधुमेह के रोगियों में, उच्च रक्त शर्करा गुर्दे में ऑक्सीडेटिव तनाव उत्पन्न करता है, और सूजन वाले अणुओं को सक्रिय करता है।



पौधों से प्राप्त कई अणुओं और उत्पादों की डायबिटिक नेफ्रोपैथी में उनकी चिकित्सीय भूमिका के लिए जांच की जा रही है। मधुमेह रोगियों में डायबिटिक नेफ्रोपैथी का संबंध जिंक की कमी से है। जिंक ऑक्साइड नैनोपार्टिकल जैव द्वारा उपलब्ध जिंक आयनों की निरंतर रिलीज के लिए एक डिब्बे के रूप में कार्य करता है। एआरआई में पशु मॉडल में किए गए अध्ययनों ने जिंक ऑक्साइड नैनोपार्टिकल के रक्तोक्त कम करने, इंसुलिनोमिमेटिक और बीटा प्रसारक प्रभावों को साबित किया है। हाल

ही में, यह देखने के लिए प्रयोग किए गए थे कि क्या जिंक ऑक्साइड नैनोपार्टिकल गुर्दे की क्षति के लिए अणुओं सेतुलर मार्गों को भी कम कर सकता है।

विज्ञान और प्रौद्योगिकी विभाग के एक स्वास्थ्य संस्थान, पुणे के आधारकर अनुसंधान संस्थान के अनुसंधानकर्ताओं द्वारा डायबिटिक नेफ्रोपैथी से पीड़ित विस्तार चूहों पर किए गए एक अध्ययन में, इंसुलिन-उपचारित मधुमेह चूहों की तुलना में जिंक ऑक्साइड नैनोपार्टिकल द्वारा उपचार ने गुर्दे के कार्य में काफी सुधार



किया। इसके अतिरिक्त, जिंक ऑक्साइड नैनोपार्टिकल ने उच्च रक्त शर्करा प्रेरित सूजन वाली कोशिका के मृत होने से रोकने में सुरक्षा प्रदान की। जिंक ऑक्साइड नैनोपार्टिकल उपचार ने कुछ प्रोटीन को भी संरक्षित किया, जो गुर्दे के कार्य के लिए आवश्यक हैं। जर्नल लाइफ साइंसेज में प्रकाशित निष्कर्ष बताते हैं कि जिंक ऑक्साइड नैनोपार्टिकल मधुमेह संबंधी जटिलताओं के इलाज के लिए एक पूरक चिकित्सीय एजेंट के रूप में काम कर सकता है। अध्ययन में एक संभावित

त्रं का प्रस्ताव है, जिसके माध्यम से जिंक ऑक्साइड नैनोपार्टिकल, डायबिटिक नेफ्रोपैथी को रोकता है, जिसे यह व्यवस्थित पोद्योसाइट पर जिंक ऑक्साइड नैनोपार्टिकल के प्रभावों को प्रदर्शित करने वाला पहला अध्ययन बन जाता है।

हालांकि इन निष्कर्षों को नैदानिक कार्य के रूप में परिणत करने के लिए भविष्य के अनुसंधान की आवश्यकता होगी, लेकिन यह अध्ययन दुनिया भर में लाखों मधुमेह रोगियों के लिए आशा की किरण प्रदान करता है। निरंतर अन्वेषण के साथ, जिंक ऑक्साइड नैनोपार्टिकल, डायबिटिक नेफ्रोपैथी के खिलाफ लड़ाई में एक महत्वपूर्ण उपकरण बन सकते हैं, जिससे इस पुरानी बीमारी से प्रभावित लोगों के लिए जीवन की गुणवत्ता और स्वास्थ्य परिणामों में सुधार हो सकता है। चिकित्सा समुदाय और रोगी दोनों ही ऐसे भविष्य के लिए आशावाचित हैं, जहाँ डायबिटिक नेफ्रोपैथी की बीमारी को प्रभावी ढंग से प्रबंधित किया जा सकता है अथवा यहाँ तक कि रोका भी जा सकता है।

भारत में महिलाएं और पुरुष 2023 नामक पुस्तिका का विमोचन

भारत सरकार के सांख्यिकी और कार्यक्रम कार्यान्वयन मंत्रालय ने 'भारत में महिलाएं और पुरुष 2023' शीर्षक वाली अपनी पुस्तिका का 25वां अंक 12 अगस्त को जारी किया। यह पुस्तिका एक व्यापक और अंतर्दृष्टिपूर्ण दस्तावेज है जो भारत में महिलाओं और पुरुषों की स्थिति के बारे में समग्र दृष्टिकोण प्रस्तुत करने का प्रयास करता है और जनसंख्या, शिक्षा, स्वास्थ्य, अर्थव्यवस्था में भागीदारी, निर्णय लेने में सहभागिता आदि जैसे विषयों की एक विस्तृत श्रृंखला पर डेटा प्रदान करता है। यह जेंडर, शहरी-ग्रामीण विभाजन और भौगोलिक क्षेत्र के आधार पर अलग-अलग डेटा प्रस्तुत करता है, जो महिलाओं और पुरुषों के विभिन्न समूहों के बीच विद्यमान असमानताओं को समझने में मदद करता है। पुस्तिका में विभिन्न मंत्रालयों/विभागों/संस्थानों के प्रकाशित आधिकारिक डेटा से प्राप्त महत्वपूर्ण संकेतक शामिल हैं। 'भारत में महिलाएं और पुरुष 2023' न केवल लैंगिक समानता की दिशा में की गई प्रगति को रेखांकित करता है, बल्कि उन क्षेत्रों की भी पहचान करता है जहाँ महत्वपूर्ण अंतर बने हुए हैं।

विभिन्न सामाजिक-आर्थिक संकेतकों की जांच करके, पुस्तिका समय के साथ रश्याओं का कुछ विश्लेषण प्रस्तुत करती है और इस प्रकार नीति निर्माताओं, शोधकर्ताओं और आम जनता को सूचित निर्णय लेने और जेंडर-संबंधित शील नीतियों के विकास में योगदान करने में मदद करती है। यह रिपोर्ट भारत में महिलाओं और

पुरुषों दोनों के लिए जनसांख्यिकीय परिवर्तनों और उनके निहितार्थों को समझने के लिए एक महत्वपूर्ण संसाधन है। यह लैंगिक समानता को बढ़ावा देने और यह सुनिश्चित करने की बकालत और कार्रवाई करने के लिए एक महत्वपूर्ण उपकरण के रूप में कार्य करता है कि विकास प्रयास समावेशी और टिकाऊ हों। यह पुस्तिका मंत्रालय की वेबसाइट पर उपलब्ध है।

पुस्तिका के कुछ मुख्य अंश-
2036 तक भारत की जनसंख्या के 152.2 करोड़ तक पहुंचने की उम्मीद है, महिला प्रतिशत 2011 के 48.5 प्रतिशत की तुलना में मामूली वृद्धि के साथ 48.8 प्रतिशत होगा। संभवतः प्रजनन क्षमता में गिरावट के कारण 15 वर्ष से कम आयु के व्यक्तियों का अनुपात 2011 की तुलना में 2036 में घटने का अनुमान है। इसके विपरीत, इस अवधि के दौरान 60 वर्ष और उससे अधिक आयु की आबादी के अनुपात में अधिक वृद्धि होने का अनुमान है। 2036 में भारत की जनसंख्या में 2011 की जनसंख्या की तुलना में स्त्रियों की संख्या अधिक होने की उम्मीद है, जैसा कि जेंडर अनुपात में परिलक्षित होता है, जिसके 2011 में 943 से बढ़कर 2036 तक 952 होने का अनुमान है। यह लैंगिक समानता में सकारात्मक प्रवृत्ति को दर्शाता है। यह स्पष्ट है कि 2016 से 2020 तक, 20-24 और 25-29 आयु वर्ग में आयु विशिष्ट प्रजनन दर क्रमशः 135.4 और 166.0 से घटकर 113.6 और 139.6 हो गई है। उपरोक्त अवधि के लिए 35-39

आयु के लिए एसएफआर 32.7 से बढ़कर 35.6 हो गया है, जो दर्शाता है कि जीवन में व्यवस्थित होने के बाद, महिलाएं परिवार के विस्तार पर विचार कर रही हैं।

2020 में किशोरी प्रजनन दर निरक्षर आबादी के लिए 33.9 थी, जबकि साक्षर लोगों के लिए 11.0 थी। यह दर उन लोगों के लिए भी अत्यधिक कम है जो साक्षर हैं, लेकिन निरक्षर महिलाओं की तुलना में बिना किसी औपचारिक शिक्षा के (20.0) के हैं। यह तथ्य महिलाओं को शिक्षा प्रदान करने के महत्व पर फिर से जोर देता है। मातृत्व मृत्यु दर (एमएमआर) एसडीजी संकेतकों में से एक है और इसे 2030 तक 70 तक लाना जाना एसडीजी ढांचे में स्पष्ट रूप से निर्धारित किया गया है। सरकार के निरंतर प्रयासों के कारण, भारत ने समय रहते अपने एमएमआर (2018-20 में 97 लाख जीवित शिशु) को कम करने का प्रमुख मील का पथर सफलपूर्वक हासिल कर लिया है और एसडीजी लक्ष्य को भी हासिल करना संभव होना चाहिए।

शिशु मृत्यु दर में पिछले कुछ वर्षों में पुरुष और महिला दोनों के लिए कमी आ रही है। महिला आईएमआर रेशेमा पुरुषों की तुलना में अधिक रही है, लेकिन 2020 में, दोनों 1000 जीवित शिशु पर 28 शिशुओं के स्तर पर बराबर थे। 5 वर्ष से कम आयु के बच्चों की मृत्यु दर के आंकड़ों से पता चलता है कि यह 2015 में 43 से घटकर 2020 में 32 हो गई है। यही स्थिति लड़कें और लड़कियों दोनों के

लिए है और लड़कें तथा लड़कियों के बीच का अंतर भी कम हुआ है। आर्थिक श्रम बल सर्वेक्षण के अनुसार, 15 वर्ष और उससे अधिक आयु के व्यक्तियों की श्रम बल भागीदारी दर 2017-18 से पुरुष और महिला दोनों आबादी के लिए बढ़ रही है। यह देखा गया है कि 2017-18 से 2022-23 के दौरान पुरुष एलएफपीआर 75.8 से बढ़कर 78.5 हो गया है और इसी अवधि के दौरान महिला एलएफपीआर 23.3 से बढ़कर 37 हो गई है।

15वें राष्ट्रीय चुनाव (1999) तक, 60 प्रतिशत से कम महिला मतदाताओं ने भाग लिया, जिसमें पुरुषों का मतदान 8 प्रतिशत अधिक था। हालांकि, 2014 के चुनावों में महिलाओं की भागीदारी बढ़कर 65.6 प्रतिशत हो गई और 2019 के चुनावों में यह और अधिक बढ़कर 67.2 प्रतिशत हो गई। पहली बार, महिलाओं के लिए मतदान प्रतिशत थोड़ा अधिक रहा, जो महिलाओं में बढ़ती साक्षरता और राजनीतिक जागरूकता के प्रभाव को दर्शाता है। उद्योग और आंतरिक व्यापार संवर्धन विभाग ने जनवरी 2016 में अपनी स्थापना के बाद से दिसंबर 2023 तक कुल 1,17,254 स्टार्ट-अप को मान्यता दी है। इनमें से 55,816 स्टार्ट-अप महिलाओं द्वारा संचालित हैं, जो कुल मान्यता प्राप्त स्टार्ट-अप का 47.6 प्रतिशत है। यह महत्वपूर्ण प्रतिनिधित्व भारत के स्टार्ट-अप इकोसिस्टम में महिला उद्यमियों के बढ़ते प्रभाव और योगदान को रेखांकित करता है।

एक पेड़ माँ के नाम अभियान के तहत सघन पौधारोपण कर बनाया विश्व रिकॉर्ड

जयपुर। पंचायती राज एवं शिक्षा मंत्री मदन दिलावर को हिरियाली तीज के अवसर पर मुख्यमंत्री वृक्षारोपण महाभियान के अंतर्गत एक पेड़ माँ के नाम पर सघन पौधारोपण कर विश्व रिकॉर्ड बनाने के उल्लेख में वर्ल्ड बुक ऑफ रिकॉर्ड्स, लंदन ने सर्टिफिकेट प्रदान किया। दिलावर ने बताया कि प्रदेश में अच्छी बरसात होने के कारण ऐसा प्रतीत होता है कि प्रकृति भी प्रदेश पर मेहतरबान है। बीज से पौधा और पौधे को पैस बनाने का सरकार का यह अभियान बड़े जनआंदोलन बन गया है। प्रदेश में करोड़ों पौधे लगाकर तापमान को स्थिर करने का प्रयास किया गया है। इन पौधों की ऑनलाइन मॉनिटरिंग भी की जा रही है एवं दृक्ष प्रेमियों को एप के माध्यम से प्रशस्ति पत्र दिये जायेंगे। इस अभियान में सरकारी व निजी विद्यालय, गोशाला, साधु - संत, व्यापारिक प्रतिष्ठान, पेट्रोल पंप, सरकारी रोजगारों के लाभार्थी, सामाजिक संस्था, ट्रांसपोर्ट एसोसिएशन, उद्योग, गैस एजेंसी एवं खान मालिकों ने भी बड़ चढ़कर जागरूकता दिखाई। इस अवसर पर शिक्षा विभाग के शासन सचिव कृष्ण कुणाल, निदेशक आशीष मोदी, वर्ल्ड बुक ऑफ रिकॉर्ड्स, लंदन के व्हाइस प्रिजिडेंट प्रथम भस्मा सहित अधिकारी उपस्थित थे।

भगवान झुलेलाल की जीवन लीला पर आधारित भव्य नाटक मंचित

जयपुर। सिन्धी समुदाय के इष्टदेव भगवान श्री झुलेलाल के पवित्र चालीस महोत्सव के उपलक्ष्य में स्वामी भगत प्रकाश जी महाराज की प्रेरणा से स्वामी मनोहर लाल जी साईं मोनु राम जी और अमरापुर की संत मंडली के तत्वाधान में प्रेम प्रकाश परिवार के सौजन्य से चेटी चंड महोत्सव समिति (सिंधियत) के कलाकारों द्वारा भगवान श्री झुलेलाल की जीवन लीला पर आधारित सिन्धी नाटक 'भगवान श्री झुलेलाल' का भव्य एवं रंगारंग मंचन श्री अमरापुर स्थान जयपुर में 17 अगस्त को किया गया। इस नाटक को देखने के लिए न केवल सिन्धी समुदाय बल्कि अन्य समुदाय के लोग भी उपस्थित रहे। सभी ने इस नाटक को देखकर भगवान श्री झुलेलाल की शिक्षाओं को ग्रहण किया। दर्शकों की भीड़ में संचलन हल पूरा खगवाचन भरा था तथा कई दर्शक प्रांगण में खड़े खड़े ही नाटक का



आनंद ले रहे थे। नाटक में जबरदस्ती धर्म परिवर्तन को रोकने और बादशाह मिर्ज़े शाह के जुल्मों से बचाने के लिये खगवाचन श्री झुलेलाल के चमत्कारों को दर्शाया गया था।

नाटक के लेखक सिन्धी और हिन्दी के वरिष्ठ साहित्यकार एवं रंगमंच कलाकार रमेश रांगीण एवं वरिष्ठ साहित्यकार गोविंदराम माया थे। निर्देशन किया था वरिष्ठ

रंगमंच कलाकार और निर्देशक दिलीप रामचंद्रानी ने। नाटक के संयोजक हेमंत खटवानी थे। सिन्धी स्तुति पर नृत्य ड. पूनम केसवानी ने किया। नाटक के कलाकारों में

देव सागर गोविन्दानी, हेमंत खटवानी, रीनी मिराज, सुरेश खटवानी, धर्मदास खत्री, धैर्य कलवानी, धर्मदेव मूलवानी, महेश कुमार किशानानी, नरेंद्र आसुदानी, मनोज अडवानी, चंदनी इसरानी, चंदनी थावानी, नमीशा खेमनानी, हीना नारवानी, कोमल, साहिल मलानी, जयकुमार टटलवानी, अशोक झवड़ा, वर्षा खटवानी, वीना तोरानी, संतोष मूलवानी और सुजलत खलवानी रहे। संगीत दिया था संतोष मूलवानी, प्रकाश व्यवस्था शहजोर अली और रूप सज्जा रवि बाका की रही।

आयोजकों के अनुसार संगीतमय सिन्धी नाट्य प्रस्तुति का मुख्य उद्देश्य सिंधियत को जिंदा रखना, इष्टदेव भगवान श्री झुलेलाल का सिन्धी समाज पर किए गए उपकारों को आम जन तक पहुंचाना व सनातन हिन्दू धर्म एवं समाज को एककीकृत करना था।

iTVoice® all things tech.

India's Premier IT Magazine & First Daily Tech News OTT



Magazines & Newspapers



Highest Digital Presence



www.itvoice.in



Daily Tech News & Podcasts



Contact for Print & Digital Marketing

+91 141 4014911
info@itvoice.in



ICPL
www.icpljpr.com

Professional IT Support

- Domain & Hosting
- Web Development
- Customized Software Solution
- Web Operation
- Client / Server Management
- Network Maintenance
- Service Desk Support
- Customized IT Support Services



Informatic Computech Private Limited

Jaipur - Rajasthan (Ph.) +91-141-2280510 md@icpljpr.com

स्वत्वाधिकारी, प्रकाशक एवं मुद्रक तरुण कुमार टांक के लिये महारानी प्रिन्टर्स प्लॉट नं. 17, माँ वैष्णो देवी नगर, कालवाड़ रोड, जयपुर से मुद्रित एवं 52/121, वीरतेजाजी रोड, मानसरोवर, जयपुर (राज.) से प्रकाशित। सम्पादक-तरुण कुमार टांक Email: mahanagarstambh@gmail.com